
Hakinishakti Kavacham

ಹಾಕಿನೀಶಕ್ತಿಕವಚಮ್

Document Information

Text title : Hakinishakti Kavacham

File name : hAkinIshaktikavacham.itx

Category : devii, ShaTchakrashakti, kavacha, devI

Location : doc_devii

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org

ಹಾಕಿನೀಶ್ಚಕ್ರವಚಮ್



ಅಥ ಚತುರಶೀತಿತಮಃ ಪಟಲಃ

ಶ್ರೀಆನಂದಭೈರವ ಉವಾಚ

ಅಥಾದೌ ಕಥಯಾನಂದಭೈರವಿ ಪ್ರಾಣವಲ್ಲಭೇ |

ಕವಚಂ ಹಾಕಿನೀದೇವ್ಯಾಃ ಪರಮಾನಂದವರ್ಧನಮ್ || ೮೪-೧ ||

ಹೇತುಯುಕ್ತಂ ಶ್ರದ್ಧಯಾ ಮೇ ಕರುಣಾಸಾಗರಸ್ಥಿತೇ |

ಶೀಘ್ರಂ ವಿರಚಯಾನಂದ ಕವಚಂ ಸಾರಮಂಗಲಮ್ || ೮೪-೨ ||

ಶ್ರೀಆನಂದಭೈರವೇ ಉವಾಚ

ಆದೌ ಶ್ರುಣು ಮಹಾವೀರ ಪರಮಾನಂದಸಾಗರ |

ಕವಚಂ ಹಾಕಿನೀದೇವ್ಯಾಃ ಸಂಸಾರಾರ್ಣವತಾರಕಮ್ || ೮೪-೩ ||

ಯಸ್ಯ ಸ್ಮರಣಮಾತ್ರೇಣ ಯೋಗೇ ಯೋಗಸ್ಥಿರೋ ಭವೇತ್ |

ಅಂತರಿಕ್ಷೇ ಚ ಭೂಲೋಕೇ ಪಾತಾಲೇ ಯೇ ಚರಾಚರಾಃ || ೮೪-೪ ||

ಸ್ತಂಭಿತಾ ವೇಪಮಾನಾಃ ಸ್ಯುವಿದ್ಯಾಜ್ಞಾನಾದಿಪಾರತಃ |

ಕವಚಧ್ವನಿಮಾತ್ರೇಣ ಭೂತಪ್ರೇತಪಿಶಾಚಕಾಃ || ೮೪-೫ ||

ವಿದ್ರವಂತಿ ಭಯಾರ್ತಾ ವೈ ಕಾಲರುದ್ರಪ್ರಭಾವತಃ |

ಯಥಾಽಽಲೋಕೋ ವಹ್ನಿಮಧ್ಯೇ ಸ್ಥಿರೋ ಭವತಿ ನಿಶ್ಚಿತಮ್ || ೮೪-೬ ||

ಓಂ ಅಸ್ಯಾಃ ಶ್ರೀಹಾಕಿನೀದೇವ್ಯಾಃ ಸಾನಂದಸಾರಮಂಗಲಸ್ಯ ಮಹಾಕವಚಸ್ಯ

ಸದಾಶಿವ ಋಷಿರ್ಗಾಯತ್ರೀಚ್ಛಂದಃ ಶ್ರೀಹಾಕಿನೀಪರದೇವತಾ ಕ್ಷೀಂ ಬೀಜಂ

ಸ್ವಾಹಾ ಶಕ್ತಿಃ ಸಿದ್ಧಲಕ್ಷ್ಮೀಮೂಲಕೀಲಕಂ ದೇಹಾಂತರ್ಗತ

ಮಹಾಕಾಮಸಿದ್ಧ್ಯರ್ಥೇ ಜಪೇ ವಿನಿಯೋಗಃ |

ಓಂ ಪಾತು ಶೀರ್ಷಚಕ್ರಂ ಮೇ ಕ್ಷೀಂ ಪಾತು ಭಾಲಮಂಡಲಮ್ |

ಸ್ವಮೂಲಂ ಪಾತು ಮೇ ನಿತ್ಯಂ ಲೋಚನತ್ರಿತಯಂ ಮಮ || ೮೪-೭ ||

ಗಂಡಯುಗ್ಮಂ ಸದಾ ಪಾತು ವಾಗ್ಯವಾದ್ಯಾ ಮನೋರಮಾ |

ಶ್ರೀಂ ಹ್ರೀಂ ಪಾತು ಕರ್ಣಯುಗ್ಮಂ ಹಾಕಿನೀ ಪರದೇವತಾ || ೮೪-೮ ||

ಮಹಾವಿದ್ಯಾ ಸದಾ ಪಾತು ಮಮೋಷಾಧರಸಂಪುಟಮ್ |

ದಂತಾವಲಿಯುಗಂ ಪಾತು ಹೀಂ ಶ್ರೀಂ ಸ್ವಾಹಾ ಪರೇಶ್ವರೀ || ೮೪-೯ ||
 ಕ್ಲೀಂ ಹೀಂ ಶ್ರೀಂ ಹಾಕಿನೀದೇವೀ ಸ್ವಾಹಾ ಪಾತು ರಸಪ್ರಿಯಾಮ್ |
 ಸೃಕ್ಯನೀಂ ಪಾತು ಸತತಂ ಶಕ್ತಿಃ ಕಾಮವರಾ ಮಧುಃ || ೮೪-೧೦ ||
 ಸ್ವಾಹಾ ಪಾತು ಶಿಖಾ ಶಕ್ತಿಭೂರ್ಮಧ್ಯಂ ಪಾತು ಸರ್ವದಾ |
 ಹಾಕಿನೀ ಮಂಡಲಂ ಪಾತು ಪರಾನಾಥೇಶ್ವರೀ ಪರಾ || ೮೪-೧೧ ||
 ಸುಂದರೀ ಸರ್ವದಾ ಪಾತು ದ್ವಿದಲಂ ಕಾಮಸುಂದರೀ |
 ಅಮೃತಾಖ್ಯಾ ಸದಾ ಪಾತು ಭೂಪ್ರಕಾಶಸ್ಥಲಂ ಮಮ || ೮೪-೧೨ ||
 ವಹ್ನಿಜ್ವಾಲಾ ಸದಾ ಪಾತು ಭೂಶ್ಶಾನಸ್ಥಲಂ ಮಮ |
 ಸುರಭೀ ಪಾತು ಮಾಯಾಸ್ತ್ರಂ ಸ್ವಾಹಾ ಮೇ ಭೂಗತತ್ವದಮ್ || ೮೪-೧೩ ||
 ತ್ರಿಕೋಣಂ ಪಾತು ಕಾಮಾಖ್ಯಾ ಹಾಕಿನೀ ಪರಮೇಶ್ವರೀ |
 ತ್ರಿಪುರಾ ಸುಂದರೀ ಪಾತು ದ್ವಿಷಟ್ಕೋಣಂ ಸದಾ ಮಮ || ೮೪-೧೪ ||
 ಹಿಂಗುಲಾದೇಶ್ವರೀ ಪಾತು ಷಟ್ಕೋಣಬಿಂದುಮಂಡಲಮ್ |
 ಸಪ್ತಭೂಬಿಂಬಮಾಪಾತು ಭೂತಲಾಂತಃಪ್ರಕಾಶಿನೀ || ೮೪-೧೫ ||
 ಮಹಾಶತದಲಂ ಪಾತು ಶತಕೋಟಿಮರುಪ್ರಿಯಾ |
 ಗುರುವಿದ್ಯಾಮಯೀ ಪಾತು ವಾಣೀ ಮೇ ಮತ್ತಗಾಮಿನೀ || ೮೪-೧೬ ||
 ಚತುರ್ಧಾರಂ ಸರ್ವಚಕ್ರಂ ಪಾತು ಮೇ ಪರಮೇಶ್ವರೀ |
 ಅತ್ಯಂತದುಃಖಹಂತ್ರೀ ಮೇ ಮನಶ್ಚಕ್ರಂ ಸದಾಽವತು || ೮೪-೧೭ ||
 ಶಬ್ದಬ್ರಹ್ಮಮಯೀ ಪಾತು ಚಂದ್ರಮಂಡಲಮೇವ ಮೇ |
 ಅಕಾಲತಾರಿಣೀ ದುರ್ಗಾ ಸರ್ಗಸ್ಥಿತ್ಯಂತಕಾರಿಣೀ || ೮೪-೧೮ ||
 ಮಹಾಪುರುಷಸಂಸ್ಥಾನಂ ಹಾಕಿನೀ ಮಂಡಲಂ ಮಮ |
 ಪಾತು ವರ್ಣಮಯೀ ತಾರಾ ಚಂದ್ರಾರ್ಧಂ ಮೇ ಸುರೇಶ್ವರೀ || ೮೪-೧೯ ||
 ಉನ್ಮನೀನಗರಂ ಪಾತು ವಹ್ನಿಕುಂಡನಿವಾಸಿನೀ |
 ಮದಿರಾ ಪಾತು ಸತತಂ ಭಾಲಂ ವಿಷಹರಾ ಮಮ || ೮೪-೨೦ ||
 ಧರ್ಮದಾ ಜ್ಞಾನದಾ ಪಾತು ಧರ್ಮಜ್ಞಾನಪದಂ ಮಮ |
 ತಾಲಪತ್ನೀಶ್ವರೀ ಪಾತು ಅಮೃತಾನಂದಕಾರಿಣೀ || ೮೪-೨೧ ||
 ವೈರಾಗ್ಯನಿಕರಂ ಪಾತು ಬಿಂದುಸ್ಥಾನಂ ಮಹಾಬಲಾ |
 ತ್ರಿತಾರೀ ಕೂಟಶಕ್ತಿಮೇ ಸದಾ ಪಾತು ವಿಶುದ್ಧಕಮ್ || ೮೪-೨೨ ||

ಶಾಕಿನೀಶಂ ಸದಾ ಪಾತು ಶಾಕಿನೀ ಕುಲಭೈರವೀ |
 ಸಪ್ತದ್ವಿಪೇಶ್ವರೀ ಪಾತು ಮಮ ಷೋಡಶಪಂಕಜಮ್ || ೮೪-೨೩ ||
 ಶಾಕಿನೀ ಭೈರವೀ ಪಾತು ಚಂಡದುರ್ಗಾ ಸರಸ್ವತೀ |
 ಕುಮಾರೀ ಕುಲಜಾ ಲಕ್ಷ್ಮೀಃ ಸಿದ್ಧಾರ್ಥಂ ಮೇ ಸದಾವತು || ೮೪-೨೪ ||
 ಹೃದಯಂ ಪಾತು ಸತತಂ ಶಾಕಿನೀ ಪರಮೇಶ್ವರೀ |
 ಬೀಜರೂಪಾ ಸದಾ ದೇವೀ ಮಹಾಮಹಿಷಘಾತಿನೀ || ೮೪-೨೫ ||
 ಉದರಂ ಪಾತು ಸತತಂ ಯೋಗಿನೀಕೋಟಿಭಿಃ ಸಹ |
 ಉಮಾ ಮಹೇಶ್ವರೀ ಪಾತು ಪ್ರಚಂಡಾ ಮಮ ಪ್ರಷ್ಠಕಮ್ || ೮೪-೨೬ ||
 ಚಾಮುಂಡಾ ಭೈರವೀ ಬಾಲಾ ಪಾರ್ಶ್ವಯುಗ್ಮಂ ಸದಾವತು |
 ಪರಮಾ ಚೇಶ್ವರೀ ಪಾತು ದೇವಮಾತಾ ಸ್ತನದ್ವಯಮ್ || ೮೪-೨೭ ||
 ಸೌಭಾಗ್ಯಹಾಕಿನೀ ದೇವೀ ಪಾಯಾತ್ಮ ಯಕ್ಷಸಃ ಪ್ರಿಯಮ್ |
 ಆದ್ಯಾ ದೇವೀ ಶಿಖಾರೂಪಾ ಭುಜಯುಗ್ಮಂ ಸದಾವತು || ೮೪-೨೮ ||
 ಸರ್ವಾಪರಾಧಹರ್ತ್ರಿಣಿ ಮೇ ಕಾಮವಿದ್ಯಾ ದಶಚ್ಛದಮ್ |
 ಮಣಿಪೂರಂ ಸದಾ ಪಾತು ದಶವರ್ಣಾತ್ಮಿಕಾ ಶಿವಾ || ೮೪-೨೯ ||
 ನಾಭಿಚಕ್ರಂ ಸದಾ ಪಾತು ಲಾಕಿನೀ ಪದ್ಮವಾಸಿನೀ |
 ನಿತ್ಯದೇಶದಲಂ ಪಾತು ಪಾರ್ವತೀ ವೇದಪಾಲಿನೀ || ೮೪-೩೦ ||
 ಮಹಾರುದ್ರೇಶ್ವರೀ ಪಾತು ಪೀಠರೂಪಂ ಮಣಿಂ ಮಮ |
 ತೇಜೋಮಂಡಲಮಾಪಾತು ರುದ್ರಾಣೀ ಶೂಲಧಾರಿಣೀ || ೮೪-೩೧ ||
 ಅಭಯಾ ಸರ್ವದಾ ಪಾತು ಯೋಗವಿದ್ಯಾ ನಿತಂಬಕಮ್ |
 ನಿತಂಬಾಧಾರಚಕ್ರಂ ಮೇ ಪಾತು ಶೈಲಂ ನಿತಂಬಿನೀಮ್ || ೮೪-೩೨ ||
 ತರುಣೀ ಮಂತ್ರಜಾಲಸ್ಥಾ ವೈಷ್ಣವೀ ಲಿಂಗಮಂಡಲಮ್ |
 ಸದಾ ಪಾತು ಹಾಕಿನೀಶಾ ಮಹಾವಿಷ್ಣುಸ್ಥಲಂ ಮಮ || ೮೪-೩೩ ||
 ವೈಷ್ಣವೀ ಲಲಿತಾ ಮಾಯಾ ರಮಾದೇವೀ ಕಟಿಂ ಮಮ |
 ಸ್ವಾಧಿಷ್ಠಾನಂ ಸದಾ ಪಾತು ಗುಹ್ಯರೂಪಾ ಸರಸ್ವತೀ || ೮೪-೩೪ ||
 ಭವಾನೀ ಭಗವತ್ಪತ್ನೀ ಶ್ವಶಾನಕಾಲಿಕಾ ಗುದಮ್ |
 ಪಾತು ಮೇ ರಣಮಾತಂಗೀ ರಾಕಿನೀ ಕುಲಮಂಡಲಮ್ || ೮೪-೩೫ ||
 ವ್ಯಕ್ತಾವ್ಯಕ್ತಸ್ವರೂಪಾ ಮೇ ಮೂಲಾಧಾರಂ ಸದಾವತು |
 ಚತುರ್ಧಲಂ ಚತುರ್ವರ್ಣಂ ಪಾತು ಮೇ ಜ್ಞಾನಕುಂಡಲೀ || ೮೪-೩೬ ||

ತಪಸ್ವಿನೀ ಸದಾ ಪಾತು ಪಾವನೀ ಮೂಲಮಾವತು |
 ರತಿಕಾ ಘಟಿಕಾ ವೇಶ್ಯಾ ಧರಿಣೀ ಕಾಮಸುಂದರೀ || ೮೪-೩೭ ||
 ವಹ್ನಿಕಾಂತಾ ಸದಾ ಪಾತು ಮಮೋರುಯುಗಲಂ ಸದಾ |
 ಉಲ್ಕಾಮುಖೀ ಕ್ಷೇತ್ರಸಿದ್ಧಾ ಜಂಘಾಯುಗ್ಧಂ ಸದಾವತು || ೮೪-೩೮ ||
 ಬಾಲಾಮುಖೀ ಪಾತು ಸಂಪತ್ಪ್ರದಾ ಶ್ರೀಕುಲಭೈರವೀ |
 ಪಾದಾಂಬುಜದ್ವಯಂ ಪಾತು ಸರ್ವಾಂಗಂ ಪರಹಾಕಿನೀ || ೮೪-೩೯ ||
 ಮದನಾ ಮೇದಿನೀ ಧನ್ಯಾ ಚಾಮುಂಡಾ ಮುಂಡಮಾಲಿನೀ |
 ರಮಾ ಕಾಮಕಲಾ ಜ್ಯೇಷ್ಠಾ ತಥಾಜ್ಞಾ ರತಿಸುಂದರೀ || ೮೪-೪೦ ||
 ಮನೋಯೋಗಾ ಸದಾ ಪಾತು ನಿರ್ಮಲಾ ವಿಮಲಾಮಲಾ |
 ಕಾಂಚನೀ ಬಗಲಾ ರಾತ್ರಿಃ ಪಂಚಮೀ ರತಿಸುಂದರೀ || ೮೪-೪೧ ||
 ಸರ್ವತ್ರ ಸರ್ವದಾ ಪಾತು ಯೋಗಾದ್ಯಾ ಪ್ರೇಮಕಾತರಾ |
 ಪರ್ವತೇ ವಿಪಿನೇ ಶೂನ್ಯೇ ರಣೇ ಘೋರತರೇ ಭವೇ || ೮೪-೪೨ ||
 ಶ್ಮಶಾನವಾಸಿನೀ ಪಾತು ಸರ್ವವಾಹನವಾಹನಾ |
 ಸರ್ವಾಸ್ತ್ರಧಾರಿಣೀ ಪಾತು ಪಂಚಮೀ ಪಂಚಮಪ್ರಿಯಾ || ೮೪-೪೩ ||
 ಚತುರ್ಭುಜಾ ಸದಾ ಪಾತು ಹಾಕಿನೀ ದೇಹದೇವತಾ |
 ಸಹಸ್ರಾಯುತಕೋಟೀಂದುವದನಾ ಪರಮೇಶ್ವರೀ || ೮೪-೪೪ ||
 ಯೋಗಿನೀಭಿಃ ಸದಾ ಪಾತು ಸರ್ವದೇಶೇ ತು ಸರ್ವದಾ |
 ಅನಂತಾ ಸರ್ವದಾ ಪಾತು ಮಹಾವಿಘ್ನವಿನಾಶಿನೀ || ೮೪-೪೫ ||
 ಜಲೇ ಚಾನಲಗರ್ತೇ ವಾ ವ್ಯಾಧಿಭೀತೌ ರಿಪೋರ್ಭಯೇ |
 ವ್ಯಾಘ್ರಭೀತೌ ಚೌರಭೀತೌ ಮಹೋನ್ಮಾದಭಯಾದಿಷು || ೮೪-೪೬ ||
 ಗ್ರಹಭೀತೌ ದೇವಭೀತೌ ದಾನವಾದ್ರಿಭಯೇಷು ಚ |
 ಅಭಯಾ ನಿರ್ಭಯಾ ಭೀತಿಹಾರಿಣೀ ಭಯನಾಶಿನೀ || ೮೪-೪೭ ||
 ಮಹಾಭೀಮಾ ಭದ್ರಕಾಲೀ ಭೈರವೀ ಮಾರಕಾಮಲಾ |
 ಮಹಾಭೂತೇಶ್ವರೀ ಮಾತಾ ಜಗದ್ಗಾತ್ರೀ ಸದಾವತು || ೮೪-೪೮ ||
 ಸರ್ವದೇಶೇ ಸರ್ವಪೀಠೇ ಮಾತೃಕಾ ಪಾತು ನಿತ್ಯಶಃ |
 ಇತ್ಯೇತತ್ ಕವಚಂ ಸರ್ವಸಿದ್ಧಿದಂ ದುಃಖನಾಶನಮ್ || ೮೪-೪೯ ||
 ಕಥಿತಂ ತವ ಯತ್ನೇನ ಮಹಾಕಾಲ ಪ್ರಭೋ ! ಹರ |

ಯಃ ಪಠೇತ್ ಪ್ರಾತರುತ್ಥಾಯ ಕವಚಂ ದೇವದುರ್ಲಭಮ್ || ೮೪-೫೦ ||

ಸ ಭವೇತ್ ಕಾಲಜೇತಾಽಪಿ ಸ ದೇವೋ ನ ತು ಮಾನುಷಃ |

ಧ್ಯಾನಾತ್ಮಾ ಸಾಧಕಃ ಶ್ರೀಮಾನ್ ಪರಮಾತ್ಮಾ ಭವೇತ್ ಸ್ವಯಮ್ || ೮೪-೫೧ ||

ಆಜ್ಞಾಪದ್ಮೈ ಸ್ಥಿರೋ ಭೂತ್ವಾ ನಿತ್ಯೋ ಭವತಿ ನಿಶ್ಚಿತಮ್ |

ಅಕಾಲಮೃತ್ಯುಹರಣಂ ಸಂಸಾರಾರ್ಣವತಾರಣಮ್ || ೮೪-೫೨ ||

ಕವಚಂ ದೇವದೇವೇಶ ಚಾನಂದಸಾರಮಂಗಲಮ್ |

ಯಃ ಪಠೇದತಿಭಕ್ತ್ಯಾ ಚ ಜೀವನ್ಮುಕ್ತೋ ಭವೇದ್ ಧ್ರುವಮ್ || ೮೪-೫೩ ||

ಚತುರ್ವಿಧಾ ಮುಕ್ತಿಮಾಲಾ ತದ್ಗಲೇ ಸಂಸ್ಥಿರಾ ಧ್ರುವಮ್ |

ಭವಂತಿ ಯೋಗಮುಖ್ಯಾನಾಂ ಗುರುವೇದಾಂತಪಾರಗಃ || ೮೪-೫೪ ||

ಸರ್ವಶಾಸ್ತ್ರಾರ್ಥವೇತ್ತಾ ಸ್ಯಾದ್ ಯಾಮಲಾರ್ಥಜ್ಞಃ ಈಶ್ವರಃ |

ಶಾಂತಿಂ ವಿದ್ಯಾಂ ಪ್ರತಿಷ್ಠಾಂಚ ನಿವೃತ್ತಿಂ ಪ್ರಾಪ್ಯ ನಿರ್ಮಲಃ || ೮೪-೫೫ ||

ಯೋಗಾತ್ಮಾ ಚೇಶ್ವರತ್ವಂ ಹಿ ಪ್ರಾಪ್ನೋತಿ ನಾತ್ರ ಸಂಶಯಃ |

ಕುಜೇ ವಾ ಶನಿವಾರೇ ವಾ ಸಂಕ್ರಾಂತ್ಯಾಂ ರವಿವಾಸರೇ || ೮೪-೫೬ ||

ಅಮಾವಾಸ್ಯಾಸು ರಿಕ್ತಾಯಾಂ ಧಾರಯೇತ್ ಕವಚಂ ಶುಭಮ್ |

ಪುರುಷೋ ದಕ್ಷಿಣೇ ಹಸ್ತೇ ವಾಮಾ ವಾಮಭುಜೇ ತಥಾ || ೮೪-೫೭ ||

ಸರ್ವಸಿದ್ಧಿಮವಾಪ್ನೋತಿ ಯದ್ಯನ್ಮನಸಿ ವರ್ತತೇ |

ಗೋರೋಚನಾಕುಂಕುಮೇನ ಚಾಲಕ್ರೇನ ವಿಲಿಖ್ಯ ಚ || ೮೪-೫೮ ||

ಅವಶ್ಯಂ ಸಿದ್ಧಿಮಾಪ್ನೋತಿ ಹಾಕಿನೀಯೋಗಜಾಪತಃ || ೮೪-೫೯ ||


ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ವಿಪನೇ ಸಿದ್ಧಮಂತ್ರಪ್ರಕರಣೇ

ಭೈರವೀಭೈರವಸಂವಾದೇ ಹಾಕಿನೀಕವಚಂ ನಾಮ ಚತುರಶೀತಿತಮಃ ಪಟಲಃ || ೮೪ ||

The numbers correspond to paTala and verse numbers from

Rudrayamala uttaratantra.

Proofread by Aruna Narayanan

——
Please send corrections to sanskrit@cheerful.com

